

# Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 59 16 • faks 31 54 99

Rættarhjálp Føroya  
Kristnastova - Gongin 20  
100 Tórshavn

Tórshavn, tann 17. september 1999  
J. nr. 8/98

## Viðvíkjandi kæru yvir avgerð hjá Arbeiðsloysisskipanini

Víst verður til kæru tykkara vegna Bergljót Johannesen yvir avgerð hjá Arbeiðsloysisskipanin í skrivi frá 26. oktober 1998 um at útgjaldið av arbeiðsloysisstuðlinum er steðgað tann 10. august 1998 í samband við at viðkomandi er byrjað á kokkaskúla í Klaksvík Samstundis verður boðað frá, at arbeiðsloysisstuðul av somu orsök er útgoldin av órøttum, og verður sett krav fram um afturgjalding av íalt kr. 9.397,60.

Viðkomandi hevur verið arbeiðsleys og hevur fingið útgoldið arbeiðsloysisstuðul sum vanligt. Í mars og mai 1998 hevur hon frá Arbeiðsloysisskipanini fingið undantaksloyvi til í hesum tíðarskeiði at ganga á handarbeiðsskúla uttan at hetta skuldi fáa avleiðingar fyri Als-útgjaldinum.

Í august 1998 fer hon uttan at boða Arbeiðsloysisskipanini frá á kokkaskúla í Klaksvík, og móttukur framhaldandi arbeiðsloysisstuðul sum vanligt.

Í oktober 1998 setir Arbeiðsloysisskipanin seg í samband við hana og greiðir frá, at hon ikki hevur rætt til at ganga á kokkaskúla og framhaldandi móttaka arbeiðsloysisstuðul, og at útgoldin stuðul í hesum tíðarskeiði kundi væntast at verða kravdur aftur.

Í kæruni verður upplýst, at viðkomandi metti seg vera tækan á arbeiðsmarknaðinum, tá skúlin hevði játtað, at hon kundi gevast so skjótt nakað arbeiðstilboð skuldi víst seg, og var hetta orsøkin til at hon framhaldandi læt Als-kort inn. Viðari verður upplýst, at tað var skúlin sjálvur, sum hevði sett seg í samband við viðkomandi við ynski um at hon byrjaði skúlagongdina og at hon játtaði tí hon vildi kvalifisera seg til eitt arbeiði og soleiðis ikki liggja Arbeiðsloysisskipanina til last.

Endaliga verður tað í kæruni mótmælt, at hon hevur fingið tillutað ein bíðidag (19. oktober 1998), tá hon alla tíðina hevur verið í skipanini, og bíðidagar bert verða tillutaðir, tá fólk koma inn í skipanina.

Kærunevndin skal viðmerkja, at eftir kunngerð um útgjald av arbeiðsloysisstuðli § 2, stk. 1, nr. 1, verður bert tann roknaður sum arbeiðsleysur, sum umframt einki arbeiði hevur ikki er undir útbúgving í normalarbeiðstíðini.

Viðari er tað eftir kunngerðini § 4 nærri tilskilaðar treytirnar fyri at verða roknaður sum tøkur á arbeiðsmarknaðinum, og er tað her eftir stk. 6 tilskilað, at Arbeiðsloysisskipanin í styttri tíðarskeið kann gera undantak til treytina um at vera tøkur á arbeiðsmarknaðinum í samband við útbúgvingarskeið ella líknandi.

Eingin ivi er um, at viðkomandi er at rokna sum arbeiðsleysur, hóast orðingina av kunngerðini § 2, stk. 1, nr. 1), jvb. skipanina eftir § 14, stk. 1 í als-lógini sjálvari og viðmerkingarnar í lógaruppskotinum hesum viðvíkjandi, har tað framgongur, at fólk undir útbúgving sum útgangsstøði ikki lúka treytirnar fyri at vera roknaði sum tøk á arbeiðsmarknaðinum, jvb. § 14. stk. 1, nr 2), men at Arbeiðsloysisskipanin kann gera undantak til hesa treyt eftir § 14, stk. 3. Heimildin til at gera undantak umfatar hinvegin ikki treytina um arbeiðsloysi eftir § 14, stk. 1, nr. 1).

Viðkomandi lýkur sostatt ikki treytirnar fyri at vera tøkur á arbeiðsmarknaðinum, og tá undantaksloyvi ikki er fingið frá Arbeiðsloysisskipanini eftir § 4, stk. 6, sæst tað ikki, at viðkomandi hevur lokið treytirnar fyri móttikna arbeiðsloysisstuðlinum.

Kærunevndin leggur viðari til grund, at viðkomandi hevur verið vitandi um hetta, tá hon í sama ári hevur fingið undantaksloyvi frá Arbeiðsloysisskipanini til at ganga á handarbeiðsskúla.


Tá viðkomandi ikki hevur lokið treytirnar fyri veiting av arbeiðsloysisstuðli, tá hon gekk á kokkaskúla í Klaksvík, er tað rætt at áseta biðidag(ar), tá hon seinni aftur lýkur treytirnar fyri útgjaldi úr skipanini.

Sagt verður sostatt frá, at Kærunevndin á fundi tann 2. september 1999 hevur samtykt við hesi grundgeving at staðfesta avgerðina hjá Arbeiðsloysisskipanini.

Vínarliga



Kristina Samuelsen, form.



Jóannes Madsen, skr.